

सवलो दाउ (१७२)

खिली खिली भोजन खाउ साहिब साई।

सत्संग जो आहीं शाहु साहिब साई॥

सुन्दर भोजन रस सां भरिया थिया सवें ताम तियार

कोमल चिकना अति मनोहर श्रवे अमृत धार

ठाहिया घणे चोज़ ऐं चाह साहिब साई॥

पूरियूं पकोड़ा चहिरियूं कचोड़ियूं सम्बोसा सुखधाम

मोहन भोग़ ऐं मालपुड़ा था द्रियनि दिल खे आराम

प्रीति सां बणियो पुलाउ साहिब साई॥

सुन्दर द्रही सजाई सिक सां माखणु मधुर मलाई

मेसू माओ गीहर जिलेबी जेंवत चित न अघाई

सुठो आ संयुनि सुभाउ साहिब साई॥

गीह में तरियल पापड़ खीचा कचिरियूं कुरिब भरियूं

दर्शन सां थी दिलिड़ी हर्षे द्रही अ में पियल वड़ियूं

मिली खाए सीय रघुराय साहिब साई॥

करेला भींडियूं बीह ऐं तूरियूं सुन्दर साग़ बणिया

साई भाज़ी स्वाद भरी आ कहिड़ा ताम ग़णिया

सवलो पवे तवहां जो दाउ साहिब साई॥